



(හත්වැනි පාර්ලිමේන්තුව — පළමුවැනි සභාවාරය)

අංක 373.]

පාර්ලිමේන්තුවේ න්‍යාය පත්‍රය

2014 ජූලි මස 08 වැනි අඟහරුවාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

2662/'12

1.

ගරු සජීත් ප්‍රේමදාස මහතා, — කර්මාන්ත හා වාණිජ කටයුතු අමාත්‍යතුමාගෙන් ඇසීමට, — (1)

(අ) (i) මහින්ද විත්තන ඉදිරි දැක්මේ සඳහන් වන පරිදි අපනයන බෝග වගාකරුවන් දිරිමත් කිරීම සඳහා දැනට හඳුන්වා දී ඇති “කෘෂි අපනයන කලාප” රට පුරා ව්‍යාප්ත කර තිබේද;

(ii) එසේ නම්, එම “කෘෂි අපනයන කලාප” රට පුරා ව්‍යාප්ත කිරීමට අදාළ විස්තර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3233/'12

2.

ගරු රවී කරුණානායක මහතා, — මහාමාර්ග, වරාය හා නාවික අමාත්‍යතුමාගෙන් ඇසීමට, — (3)

(අ) මාර්ග සංවර්ධන අධිකාරියට අදාළව,

(i) 2012 වර්ෂයේ සිට අද දක්වා ලැබූ ලාභය හෝ අලාභය කොපමණද;

(ii) 2015 - 2016 වර්ෂ සඳහා අපේක්ෂිත ලාභය හෝ අලාභය කොපමණද;

(iii) අද වන විට පවතින ප්‍රාග්ධන ප්‍රමාණය සහ සංචිත ප්‍රමාණය කොපමණද;

(iv) එම ආයතනයේ සේවය කරන පුද්ගලයින් සංඛ්‍යාව කොපමණද;

(v) එහි සේවක අතිරික්තයක් හෝ සේවක හිඟයක් තිබේද;

(vi) එම ආයතනය සේවකයෙකු වෙනුවෙන් දරන වියදම සහ සේවකයෙකුගෙන් ලබන ලාභය කොපමණද;

(vii) කෙටි කාලීන ණය, බැංකු අයිරා, මධ්‍ය කාලීන සහ දිගු කාලීන ණය යනාදියෙහි මේ වන විට පවතින මුළු එකතුව කොපමණද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3448/'13

3.

ගරු පී. හැරිසන් මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) (i) අධ්‍යාපන සේවා කොමිෂන් සභාවේ නියමයන්ට අනුව විෂය අධ්‍යක්ෂ තනතුර සඳහා සපුරා තිබිය යුතු අවම සුදුසුකම් කවරේද;

(2)

- (ii) උතුරු මැද පළාතේ අධ්‍යාපන දෙපාර්තමේන්තුවේ සේවය කරන විෂය අධ්‍යක්ෂවරුන් සංඛ්‍යාව කොපමණද;
- (iii) ඉහත අධ්‍යක්ෂවරුන් අතරින් ශ්‍රී ලංකා අධ්‍යාපන පරිපාලන සේවයේ II සහ III ශ්‍රේණිවලට අයත් සංඛ්‍යාව සහ ඔවුන්ගේ නම් එම ශ්‍රේණිවලට අනුව, වෙන් වෙන් වශයෙන් කවරේද;
- (iv) ඉහත එක් එක් විෂය අධ්‍යක්ෂවරයාට පවරාදී තිබෙන විෂය හා රාජකාරි කටයුතු කවරේද;
- (v) එම විෂය අධ්‍යක්ෂවරුන් අතරින් ගරු සේවයේ යෙදී සිටින සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ශ්‍රී ලංකා අධ්‍යාපන පරිපාලන සේවයේ සිටින නිලධාරීන් සංඛ්‍යාව කොපමණද;
- (ii) එම නිලධාරීන් ඉහත සඳහන් විෂය අධ්‍යක්ෂ තනතුරු සඳහා පත් නොකිරීමට හේතුව කවරේද;
- (iii) එම අධ්‍යක්ෂවරුන්ගේ අමතර දීමනා හා ගෙවීම් සිදුකරනු ලබන්නේ පළාත් සභාවෙන්ද; නැතහොත්, මධ්‍යම ආණ්ඩුවෙන්ද;
- (iv) අධ්‍යාපන සේවා කොමිෂන් සභාව මගින් උතුරු මැද පළාත් අධ්‍යාපන අමාත්‍යාංශයට අනුමත ක්‍රියා පටිපාටියට බාහිරින් විෂය අධ්‍යක්ෂවරුන් බඳවා ගැනීම සඳහා විශේෂ බලයක් ලබා දී තිබේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

3689/'13

4.

ගරු අනුර දිසානායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (2)

- (අ) (i) 2012 වර්ෂය තුළ රැකියාවන් සඳහා විදේශගතවූ සමස්ත ශ්‍රී ලාංකිකයින් සංඛ්‍යාව කොපමණද;
- (ii) එම පිරිස පුහුණු, නුපුහුණු, අර්ධ පුහුණු මධ්‍යම මට්ටම, ලිපිකරු, ගුවන්සේවිකා හා වෙනත් යන වර්ගීකරණයන් යටතේ වෙන් වෙන් වශයෙන් කොපමණද;
- (iii) විදේශගතවූ ඉහත පිරිසට අයත් කාන්තාවන් සංඛ්‍යාව කොපමණද;
- (iv) ඉහත (ii) හි එක් එක් කාණ්ඩය යටතේ වූ කාන්තාවන් සංඛ්‍යාව, අදාළ වර්ෂයේ විදේශගත වූ සමස්ත කාන්තා ශ්‍රමිකයන් සංඛ්‍යාවේ ප්‍රතිශතයක් ලෙස වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

3738/'13

5.

ගරු බුද්ධික පතිරණ මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) දික්වැල්ල ප්‍රාදේශීය ලේකම් බල ප්‍රදේශය තුළ කුඹුරු ඉඩම් ගොඩකරනු ලබන බවට ජනතාව වෝදනා කරන බව දන්නේද;
- (ii) 2005 වර්ෂයේ සිට මේ දක්වා එම ප්‍රාදේශීය ලේකම් බල ප්‍රදේශය තුළ අනවසරයෙන් ගොඩකර ඇති කුඹුරු ඉඩම් ප්‍රමාණය කොපමණද;
- (iii) එම අනවසර ගොඩකිරීම්වලට අදාළව පැමිණිලි ලැබී තිබේද;

(3)

- (iv) එසේ නම්, ලැබී ඇති පැමිණිලි සංඛ්‍යාව කොපමණද;
- (v) එම පැමිණිලි සම්බන්ධයෙන් පරීක්ෂණ පවත්වා නීත්‍යානුකූලව කටයුතු කර තිබේද;
- (vi) ඒ අනුව ගෙන ඇති ක්‍රියා මාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) (i) 2005 වර්ෂයේ සිට මේ දක්වා දික්වැල්ල ප්‍රාදේශීය ලේකම් බල ප්‍රදේශය තුළ කුඹුරු ඉඩම් ගොඩකිරීමට නීත්‍යානුකූල අවසරය ලබාගෙන තිබේද;
 - (ii) එසේ නම්, ගොඩකිරීම සඳහා අවසර ලබා දී ඇති කුඹුරු ඉඩම් ප්‍රමාණය කොපමණද;
 - (iii) එම කුඹුරු ඉඩම් ගොඩකිරීමට අවසර ලබාදීමට හේතු කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

4227/'13

6.

ගරු රත්ජන් රාමනායක මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (3)

- (අ) (i) 2004 වර්ෂයේ සිට මේ දක්වා මහජන ඡන්දයෙන් තේරී පත්වූ ප්‍රාදේශීය සභා නියෝජිතයින්, නගර සභා නියෝජිතයින් සහ පළාත් සභා නියෝජිතයින් අතරින් මේ වන විට දූෂණ, අපරාධ හෝ වෙනත් නීති විරෝධී ක්‍රියා සිදුකිරීම හේතුවෙන් වෝදනා එල්ලවී ඇති සංඛ්‍යාව කොපමණද;
- (ii) ඔවුන්ගේ නම්, අයත් දේශපාලන පක්ෂ සහ ඔවුන් පළාත් සභාවේ, නගර සභාවේ හෝ ප්‍රාදේශීය සභාවේ දැරූ හෝ දැනට දරන තනතුරු වෙන් වෙන් වශයෙන් කවරේද;
- (iii) ඉහත සඳහන් මහජන නියෝජිතයින් අතරින් මේ වන විට නීති මගින් කටයුතු කිරීම ආරම්භකර ඇති සංඛ්‍යාව කොපමණද;
- (iv) මේ වන විට නීතිය ඉදිරියට පමුණුවා වරදකරුවන් වී, දඬුවම් ලැබූවන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත පරිදි දූෂිත පිරිස් පළාත් සභා සහ පළාත් පාලන ආයතන නියෝජනය කිරීම සංවිධානාත්මක දූෂණ, අපරාධ හා නොයෙකුත් නීති විරෝධී ක්‍රියාකාරකම් තවදුරටත් සිදුවීමට හේතු වී ඇති බව පිළිගන්නේද;
- (ii) නීති විරෝධී ක්‍රියාවන්හි යෙදෙන දූෂිතයන් හා අපරාධකරුවන් ප්‍රාදේශීය හා පළාත් සභා දේශපාලනයට පිවිසීම වැළැක්වීම සඳහා ඉදිරියේදී ගනු ලබන ක්‍රියාමාර්ග කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

4560/'13

7.

ගරු මොහමඩ් අස්ලම් මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) මවුලවි ගුරුවරුන් 424 දෙනෙකු බඳවා ගැනීම පිණිස 2008.08.29 දින අංක 1565 දරන රජයේ ගැසට් නිවේදනය මගින් අයදුම්පත් කැඳවන ලද බවත්;

(4)

(ii) එම තරග විභාගය සමත් වූ පිරිස අතරින් 148 දෙනෙකුට 2010 වර්ෂයේදී පත්වීම් ලබා දී ඇති බවත්;

එතුමා දන්නෙහිද?

(ආ) (i) එකී තරග විභාගයෙන් අවශ්‍ය ලකුණු ප්‍රමාණය ලබා ගෙන සම්මුඛ පරීක්ෂණයටද ඉදිරිපත් වූ අයදුම්කරුවන් 276 දෙනෙකුට මෙතෙක් මවුලවි ගුරු පත්වීම් ලබා නොදීමට හේතු කවරේද;

(ii) එම අයදුම්කරුවන්ටද නොපමාව මවුලවි ගුරු පත්වීම් ලබාදීමට පියවර ගන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

4568/'13

8.

ගරු දුනේෂ් ගත්කන්ද මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (1)

(අ) (i) විදේශගත ශ්‍රී ලාංකික ශ්‍රමිකයින් විසින් වැඩිම විදේශ විනිමය ප්‍රමාණයක් ශ්‍රී ලංකාවට උපයා දෙන මැද පෙරදිග රටවල් දහය කවරේද;

(ii) එම එක් එක් රටෙහි සේවයේ නියුතු ශ්‍රී ලාංකිකයින් සංඛ්‍යාව වෙන් වෙන් වශයෙන් කොපමණද;

(iii) එම සෑම රටකම ශ්‍රී ලංකා තානාපති කාර්යාල පිහිටා තිබේද;

(iv) එම එක් එක් තානාපති කාර්යාලයෙහි සේවය කරනු ලබන භාෂා පරිවර්තක නිලධාරීන් සහ කම්කරු නිලධාරීන් සංඛ්‍යාව වෙන් වෙන් වශයෙන් කොපමණද;

(v) එම රටවල සේවය කරනු ලබන ශ්‍රී ලාංකික ශ්‍රමිකයින් සංඛ්‍යාවට සාපේක්ෂව ප්‍රමාණවත් කාර්ය මණ්ඩලයක් තානාපති කාර්යාලවල සේවයේ යොදවා නොමැති බව පිළිගන්නේද;

යන්න එතුමා සඳහන් කරන්නෙහිද?

(ආ) (i) ශ්‍රී ලාංකික ශ්‍රමිකයින් එම රටවලදී පොලිස් අත්අඩංගුවට පත්වුවහොත්, එම අවස්ථාවේදීම ඒ බව ශ්‍රී ලංකා තානාපති කාර්යාලවලට දැනුම් දීම සඳහා විධිමත් වැඩපිළිවෙලක් සකස් වී තිබේද;

(ii) ශ්‍රී ලංකාව සහ එම රටවල් අතර අවබෝධතා ගිවිසුම් ඇති කර එවැනි ක්‍රමවේදයක් සකසා ගැනීම තුළ නීතිමය ප්‍රශ්නවලට මුහුණ දෙන ශ්‍රී ලාංකික ශ්‍රමිකයින්ට තානාපති කාර්යාලවල රැකවරණය ලබා ගැනීම සඳහා අවස්ථාව සැලසෙන බව පිළිගන්නේද;

යන්න එතුමා මෙම සභාවට දන්නෙහිද?

(ඇ) නොඑසේ නම්, ඒ මන්ද?

4628/'13

9.

ගරු (ආචාර්ය) හර්ෂ ද සිල්වා මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (2)

(අ) (i) දැනට ජීවන වියදම් දීමනාව ගණනය කෙරෙන ආකාරය කවරේද;

(ii) ජීවන වියදම් දීමනාවේ ඒකක අගය (ඒකකයකට රුපියල්වලින්) ගණනය කෙරෙන ආකාරය කවරේද;

- (iii) ඉහත සඳහන් අගය (ඒකක අගය) අවසන් වරට ගැසට් මගින් ප්‍රකාශයට පත් කරන ලද්දේ කවදාද;
- (iv) ඉහත කී ඒකක පිරිවැය අවසන් වරට ගැසට් මගින් ප්‍රකාශයට පත් කිරීමේ සිට එය සංශෝධනය කිරීමට හේතු ඇති වී තිබේද;
- (v) එසේ නම්, ජීවන වියදම් දීමනාවේ නව ඒකක අගය හඳුන්වා දෙමින් ගැසට් පත්‍රයක් ප්‍රකාශයට පත් කිරීමට උපදෙස් දෙනු ලබන්නේ කවදාද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

4662/13

10.

ගරු ඉරාන් වික්‍රමරත්න මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) (i) 2013 වර්ෂයේ ජනවාරි මස සිට සැප්තැම්බර් මස දක්වා සුරාබදු දෙපාර්තමේන්තුව විසින් නිකුත් කරන ලද මත්පැන් බලපත්‍ර සංඛ්‍යාව කොපමණද;
- (ii) 2008 වර්ෂයේ ජනවාරි සිට 2013 වර්ෂයේ සැප්තැම්බර් දක්වා කාල සීමාව වෙනුවෙන් මත්පැන් බලපත්‍ර නිකුත් කරන ලද සමාගම් වෙතින් රැස් කර ගන්නා ලද සුරා බදු ප්‍රමාණය වාර්ෂික පදනමින් කොපමණද;

යන්න එතුමා සඳහන් කරන්නෙහිද?

- (ආ) (i) මත්පැන් බලපත්‍ර නිකුත් කරනු ලැබූ, 2012 සහ 2013 වර්ෂ වෙනුවෙන් සුරා බදු ගෙවීම් පැහැර හරින ලද කවර හෝ සමාගම් තිබේද;
- (ii) එසේ නම්, එම ගෙවීම් පැහැර හරින ලද සමාගම්වල නම් කවරේද;
- (iii) එකී එක් එක් සමාගමෙන් අයවිය යුතු මුළු සුරා බදු හිඟ මුදල කොපමණද;
- (iv) ඉහත සඳහන් කරන ලද කවර හෝ සමාගමක මත්පැන් බලපත්‍ර සුරාබදු දෙපාර්තමේන්තුව විසින් අලුත් කරනු ලැබ තිබේද;
- (v) එසේ නම්, එම සමාගම්වල නම් කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4804/14

11.

ගරු අබ්දුල් හලීම් මහතා,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (1)

- (අ) (i) මහනුවර දිස්ත්‍රික්කයේ, අකුරණ ප්‍රාදේශීය ලේකම් බල ප්‍රදේශය තුළ ජීවත්වන ජනතාවගෙන් 70%ක් දෙමළ භාෂාව කතා කරන පිරිසක් බවත්;
- (ii) අකුරණ ප්‍රාදේශීය ලේකම් කාර්යාලයේ සේවය කරනු ලබන ප්‍රාදේශීය ලේකම්, සහකාර ප්‍රාදේශීය ලේකම් හා අනෙකුත් විධායක නිලධාරීන්ගෙන් බහුතරයක් දෙමළ භාෂාවෙන් රාජකාරි කළ නොහැකි පිරිසක් බවත්;

එතුමා දන්නෙහිද?

- (ආ) (i) මේ වන විට අකුරණ ප්‍රාදේශීය ලේකම් කාර්යාලයේ සේවය කරනු ලබන දෙමළ භාෂාවෙන් රාජකාරි ඉටු කිරීමට හැකි නිලධාරීන් සංඛ්‍යාව කොපමණද;

(6)

(ii) එම ප්‍රාදේශීය ලේකම් කාර්යාලයට දෙමළ භාෂාවෙන් රාජකාරි කළ හැකි ප්‍රාදේශීය ලේකම්වරයෙක් පත් කිරීමට කටයුතු කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

4806/'14

12.

ගරු (අල්හාජ්) ඒ. එච්. එම්. අස්වර් මහතා,— පශු සම්පත් හා ග්‍රාමීය ප්‍රජා සංවර්ධන අමාත්‍යතුමාගෙන් ඇසීමට,— (1)

(අ) මස්කෙළිය ප්‍රදේශයේ ඇති වතු 56 ක පමණ ඇති කරනු ලබන ගවයන්ට වෛද්‍ය සේවා සැපයීම සඳහා පශු වෛද්‍යවරයෙකු නොමැති බව එතුමා දන්නෙහිද?

(ආ) මස්කෙළිය පශු වෛද්‍ය කාර්යාලයට ස්ථිර පශු වෛද්‍යවරයෙක් හා සහායක පශු වෛද්‍යවරයෙක් පත් කිරීමට අවශ්‍ය කටයුතු කරන්නේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

4815/'14

13.

ගරු අජිත් මාන්තප්පෙරුම මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

(අ) අස්ථානගත වූ වාහන ආදායම් බලපත්‍රයක් වෙනුවෙන් පිටපතක් ලබා ගැනීමේදී එම බලපත්‍රය නැති වූ දින සිට ඉදිරි කාලය වෙනුවෙන් සම්පූර්ණ බලපත්‍ර ගාස්තුවම නැවත බලපත්‍ර හිමියාගෙන් අය කර ගන්නා බව එතුමා දන්නෙහිද?

(ආ) අදාළ වර්ෂය වෙනුවෙන් ආදායම් බලපත්‍රය සඳහා ගාස්තු ගෙවා රජයේ ආදායමට බැර කර තිබියදී, එකී බලපත්‍රයේ පිටපතක් ලබා ගැනීම සඳහා නැවත සම්පූර්ණ බලපත්‍ර ගාස්තුවම අය කිරීමට හේතු කවරේද යන්න එතුමා මෙම සභාවට දන්වන්නෙහිද?

(ඇ) (i) සාමාන්‍ය කඩදාසියක මුද්‍රිත වාහන ආදායම් බලපත්‍රය විනාශ වීමට හෝ අස්ථානගත වීමට වැඩි හැකියාවක් ඇති බව පිළිගන්නේද;

(ii) එබැවින්, එම බලපත්‍රයේ පිටපතක් ලබා ගැනීමේදී ඒ සඳහා වැය වන පිරිවැය පමණක් අය කර එය නිකුත් කිරීමට කටයුතු කරන්නේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3271/'12

14.

ගරු රවී කරුණානායක මහතා,— මහාමාර්ග, වරාය හා නාවික අමාත්‍යතුමාගෙන් ඇසීමට,— (1)

(අ) (i) 2011, 2012 සහ 2013 වර්ෂවල දක්ෂිණ අධිවේගී මාර්ගයෙන් උපයාගත් ආදායම කොපමණද;

(ii) එකී අධිවේගී මාර්ගයේ මේ දක්වා ගමන්කර ඇති කාර් රථ සංඛ්‍යාව කොපමණද;

(iii) එම අධිවේගී මාර්ගයේ මේ දක්වා සිදුවී ඇති අනතුරු සංඛ්‍යාව කොපමණද;

(iv) දක්ෂිණ අධිවේගී මාර්ගය කුමන හෝ හේතුවක් නිසා වසා දමනු ලැබුවේද;

(7)

- (v) එසේ නම්, එකී වසා දැමීම සඳහා හේතුව කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3823/13

15.

ගරු පී. හැරිසන් මහතා,— සෞඛ්‍ය අමාත්‍යතුමාගෙන් ඇසීමට,— (2)

- (අ) (i) අනුරාධපුර දිස්ත්‍රික්කයේ පිහිටි වකුගඩු රෝගීන්ගේ ලේ පිරිසිදු කිරීම් කටයුතු සිදු කරන රෝහල් සංඛ්‍යාව කොපමණද;
- (ii) එම රෝහල් කවරේද;
- (iii) එම එක් එක් රෝහලේ ඇති ලේ පිරිසිදු කිරීමේ යන්ත්‍ර සංඛ්‍යාව කොපමණද;
- (iv) එම එක් එක් රෝහලේ එක් දිනක් තුළ ලේ පිරිසිදු කිරීම් සඳහා භාජනය වන රෝගීන් සංඛ්‍යාව කොපමණද;
- (v) වකුගඩු රෝගීන්ගේ රුධිරය පිරිසිදු කිරීමේ කාර්යයන් සඳහා අනුයුක්ත කර ඇති වෛද්‍යවරුන් සහ හෙද කාර්ය මණ්ඩලය එම එක් එක් රෝහල අනුව කොපමණද;

යන්න එතුමා සඳහන් කරන්නෙහිද?

- (ආ) (i) අනුරාධපුර දිස්ත්‍රික්කයේ ඇති සෞඛ්‍ය සේවා කාර්යාල සංඛ්‍යාව කොපමණද;
- (ii) එම කාර්යාල හරහා මේ වන විට හඳුනාගෙන ඇති වකුගඩු රෝගීන් සංඛ්‍යාව කොපමණද;

යන්නන් එතුමා සඳහන් කරන්නෙහිද?

- (ඇ) (i) අනුරාධපුර මහ රෝහලේ වකුගඩු බද්ධ කිරීම් කටයුතු සිදු කරනු ලබන්නේද;
- (ii) එසේ නම්, එම කටයුතු ආරම්භ කළ දිනය කවරේද;
- (iii) වකුගඩු බද්ධ කිරීමක් දැනට සිදු නොකරන්නේ නම්, එයට ඇති අපහසුතා කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගරු මනුෂ නානායකාර මහතා,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“බර්ට් දිසානායක පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

ප්‍රවාහන අමාත්‍යතුමා,— මෝටර් වාහන පනත යටතේ නියෝග (අංක 1),— (203 වැනි අධිකාරය වූ) මෝටර් වාහන පනතේ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2014 ජනවාරි 29 දිනැති අංක 1847/32 දරන අති විශේෂ ගැසට් පත්‍රයේ පළ කරනු ලැබ, 2014.06.18 දින ඉදිරිපත් කරන ලද නියෝග අනුමත කළ යුතු ය.

*2.

ප්‍රවාහන අමාත්‍යතුමා,— මෝටර් වාහන පනත යටතේ නියෝග (අංක 2),— (203 වැනි අධිකාරය වූ) මෝටර් වාහන පනතේ 128 අ වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2014 පෙබරවාරි මස 06 දිනැති අංක 1848/29 දරන අති විශේෂ ගැසට් පත්‍රයේ පළ කරනු ලැබ, 2014.06.17 දින ඉදිරිපත් කරන ලද නියෝග අනුමත කළ යුතු ය.

*3.

පරිසර හා පුනර්ජනනීය බලශක්ති අමාත්‍යතුමා,— සමුද්‍ර දූෂණය වැළැක්වීමේ පනත යටතේ නියෝග (අංක 1),— 2008 අංක 35 දරන සමුද්‍ර දූෂණය වැළැක්වීමේ පනතේ 6 වැනි වගන්තියේ (උ) ඡේදය සහ 39 වැනි වගන්තිය සමග කියවිය යුතු, 51 වැනි වගන්තියේ (2) වැනි උප වගන්තියේ (ඇ) ඡේදය යටතේ පරිසර අමාත්‍යවරයා විසින් සාදන ලදුව, 2012 අගෝස්තු 15 දිනැති අංක 1771/19 දරන අති විශේෂ ගැසට් පත්‍රයේ පළ කරනු ලැබ, 2014.06.18 දින ඉදිරිපත් කරන ලද නියෝග අනුමත කළ යුතු ය.

*4.

පරිසර හා පුනර්ජනනීය බලශක්ති අමාත්‍යතුමා,— සමුද්‍ර දූෂණය වැළැක්වීමේ පනත යටතේ නියෝග (අංක 2),— 2008 අංක 35 දරන සමුද්‍ර දූෂණය වැළැක්වීමේ පනතේ 27 වැනි සහ 28 වැනි වගන්ති සමග කියවිය යුතු 51 වැනි වගන්තිය යටතේ පරිසර හා පුනර්ජනනීය බලශක්ති අමාත්‍යවරයා විසින් සාදන ලදුව, 2013 ජූනි 28 දිනැති අංක 1816/37 දරන අති විශේෂ ගැසට් පත්‍රයේ පළ කරන ලද සහ 2013 සැප්තැම්බර් 27 දිනැති අංක 1829/38 දරන අති විශේෂ ගැසට් පත්‍රයේ නිවැරදි කර පළ කරනු ලැබ, 2014.06.18 දින ඉදිරිපත් කරන ලද නියෝග අනුමත කළ යුතු ය.

*5.

ශ්‍රී ලංකා මූලික අධ්‍යයන ආයතනය (සංශෝධන) පනත් කෙටුම්පත — දෙවැනි වර කියවීම.

*6.

කර්මාන්ත හා වාණිජ කටයුතු අමාත්‍යතුමා,— සමාගම් පනත සහ සමීනි ආඥාපනත යටතේ නියෝග,— 2007 අංක 7 දරන සමාගම් පනතේ 477 හා 157(5) වැනි වගන්ති සමග කියවිය යුතු, 527 වැනි වගන්තිය යටතේ, සහ 2005 අංක 11 දරන සමීනි ආඥාපනත (සංශෝධන) පනත සමග කියවිය යුතු, 1891 අංක 16 දරන (123 වැනි අධිකාරය වූ) සමීනි ආඥාපනතේ 19 වැනි වගන්තිය යටතේ කර්මාන්ත හා වාණිජ කටයුතු අමාත්‍යවරයා විසින් සාදන ලදුව, 2013 දෙසැම්බර් 18 දිනැති අංක 1841/8 දරන අති විශේෂ ගැසට්පත්‍රයේ සහ 2014 ජනවාරි 27 දිනැති අංක 1847/2 දරන අති විශේෂ ගැසට්පත්‍රයේ පළ කරනු ලැබ, 2014.06.05 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*8.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*9.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*10.

ප්‍රවාහන අමාත්‍යතුමා,— මෝටර් වාහන පනත යටතේ නියෝග,— (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමඟ කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*11.

කම්කරු හා කම්කරු සබඳතා අමාත්‍යතුමා,— සේවක අර්ධසාධක අරමුදල පනත යටතේ නියෝග,— කලින් කල සංශෝධන 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*12.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*13.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ

ගොවිජන සේවා හා වනජීවි අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

14.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

15.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

16.

ද ඉන්ස්ටිටියුට් ඔෆ් සර්විලයිඩ් පබ්ලික් එකවුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

17.

අල් ජමියාතුල් භ්හව්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

18.

ද පේරන්ටස් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

19.

ආසියානු ජපන් ශ්‍රී ලංකා හා ඇමෙරිකා ජර්මනි, සමාජයීය ආර්ථික හා මානව සම්පත් සංවර්ධන ජාත්‍යන්තර පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

20.

අල් - ජාමිඅතුල් ඉස්ලාමියියා අරාබි විද්‍යාලය (සංස්ථාගත කිරීමේ) පනත් කෙටුම්පත — දෙවැනි වර කියවීම.

21.

ශ්‍රී ලාංකීය උරුමයන් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

22.

සංවර්ධන පහසුකම් සැලසීමේ ශ්‍රී ලංකා මධ්‍යස්ථානය (සංස්ථාගත කිරීමේ) පනත් කෙටුම්පත — දෙවැනි වර කියවීම.

23.

වල්පොල පියානන්ද අධ්‍යාපන සහ සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.
